

نظم

”نظم“ عربی زبان کا لفظ ہے۔ لغت میں اس کے معنی ہیں ”لڑی میں موئی پرونا“۔ اس کے دوسرے معنی ہیں ”انتظام، ترتیب، آرائش“۔ یہ مجازی معنی ہیں اور پہلے معنی سے برآمد ہوئے ہیں۔ ادبی اصطلاح کے طور پر ”نظم“ کا لفظ دو معنوں میں استعمال ہوتا ہے۔ ایک تو یہ لفظ نثر کی ضد کے طور پر بولا جاتا ہے۔ یعنی ہر وہ کلام جو نثر نہ ہو نظم ہے۔ نظم کا دوسرا مفہوم مخصوص و محدود ہے۔ اس کے مطابق نظم شاعری کی اس صنف کو کہتے ہیں جس میں کسی خاص موضوع پر تسلیل کے ساتھ اظہار خیال کیا جائے۔

نظم عام طور پر کسی ایک موضوع سے متعلق ہوتی ہے، خاص صورتوں میں کسی نظم میں ایک سے زیادہ موضوعات بھی ہو سکتے ہیں لیکن یہ سب کسی بنیادی موضوع سے مریبوٹ ہوتے ہیں۔ نظم کا ایک مرکزی خیال ہوتا ہے جس کے گرد پوری نظم گردش کرتی ہے۔ ارتقا یعنی موضوع کا تسلسل اور پھیلاوہ بھی نظم کی اہم خصوصیت ہے۔ طویل نظموں میں ارتقا واضح ہوتا ہے جب کہ مختصر نظموں میں یہ اکثر ویشرت ایک تاثر کی شکل میں اکھرتا ہے۔ نظم کی ان خصوصیات کی روشنی میں کہا جاسکتا ہے کہ اردو میں ”غزل“ کے علاوہ شاعری کی جتنی اصناف ہیں وہ سب نظم میں داخل ہیں لیکن اپنی الگ الگ خصوصیات کی بنا پر کچھ اصناف کے نام معین ہو گئے ہیں۔ مثلاً قصیدہ، مشوی، مرثیہ، رباعی، قطعہ وغیرہ۔

صنفِ نظم کے لحاظ سے نظم کی اصطلاح ایک جدید تصور ہے۔ اسی لیے اکثر نظم کے لیے ”نظم جدید“، کی اصطلاح استعمال کی جاتی ہے۔ حاصل کلام یہ ہے کہ نظم کے لیے نہ تو ہیئت کی کوئی قید ہے اور نہ موضوع کی۔ موجودہ دور میں ہیئت کے اعتبار سے نظم کی تین فرمیں مقرر کی گئی ہیں:

پابند نظم:

ایسی نظم جس میں بحر کے استعمال اور قافیوں کی ترکیب میں مقررہ اصولوں کی پابندی کی گئی ہو، پابند نظم کہلاتی ہے۔ مربع، مُخمس، مُسدس، ترکیب بند، ترجیع بند، گیت، وغیرہ بھی پابند نظم کی ہی مختلف شکلیں ہیں۔

نظم مُعَرّا:

ایسی نظم جس کے تمام مصروفے وزن کے لحاظ سے برابر ہوں، مگر قافیہ نہ ہو، نظمِ معزٰ اکھلاتی ہے۔

آزاد نظم :

ایسی نظم جس میں نہ تو قافیہ کی پابندی کی گئی ہو اور نہ بحر کے استعمال میں مردّجہ اصولوں کا لحاظ رکھا گیا ہو بلکہ مصروفے چھوٹے بڑے ہوں، آزاد نظم کھلاتی ہے۔ انگریزی میں آزاد نظم کے لیے Free Verse کی اصطلاح رائج ہے۔ اردو میں آزاد نظم کا روایج انگریزی نظم کی تقلید کے باعث ہوا۔ 19 ویں صدی کے اوخر میں، جب ہندوستان میں انگریزوں کا عملِ خل بڑھا اور انگریزی زبان و ادب کے اثرات پھیلنے لگے تو ان کے نتیجے میں آزاد نظم کا چلن بھی اردو میں عام ہوا۔ روایت کی پاسداری کرنے والوں نے اردو میں آزاد نظم کی تبلیغ کو ناپسندیدگی کی نظر سے دیکھا لیکن، رفتہ رفتہ آزاد نظم نے ہماری ادبی تاریخ میں اپنی مستقل جگہ بنالی۔ ان دونوں نظمِ معزٰ اور آزاد نظم کے ساتھ ساتھ نشری نظم بھی اردو میں عام ہوتی جا رہی ہے۔

علی حیدر نظم طباطبائی

1853 ۱۹۳۳

نظم طباطبائی لکھنؤ میں پیدا ہوئے۔ ابتدائی تعلیم لکھنؤ میں ہوئی۔ نظم طباطبائی کی والدہ لکھنؤ کے نواب معتمد الدولہ آغا میر کے خاندان سے تھیں۔ اور آغا میر لکھنؤ کے نواب غازی الدین حیدر کے وزیر اعظم تھے۔ نظم طباطبائی نواب واجد علی شاہ کی بیوی بونا بیگم کے پھوپھی زاد بھائی تھے۔ اسی رشتہ کی وجہ سے وہ 1868 میں اپنے والد کے ساتھ ٹیکنیکال برجن (ملکتہ) چلے گئے تھے۔ وہی انھوں نے درس نظامی کی تعلیم مکمل کی۔ 1887 تک نظم ملکتہ میں ہی مختلف ملازمتیں کرتے رہے لیکن 1887 میں تلاشِ معاش کے سلسلے میں حیدر آباد پہنچے اور پھر اخیر تک وہیں رہے۔ حیدر آباد میں انھوں نے کئی ملازمتیں کیں۔ کتب خانہ آصیہ کے مہتمم رہے۔ نظام کالج حیدر آباد میں پہلے عربی، فارسی کے لکھنڑا اور پھر اردو کے استاد کی حیثیت سے خدمات انجام دیں۔ 1918 میں وہ دارالترجمہ حیدر آباد سے وابستہ ہو گئے اور پھر اخیر تک یہاں مختلف علمی اور ادبی خدمات انجام دیتے رہے۔ دارالترجمہ میں ملازمت کے دوران انھوں نے کئی کتابوں کے ترجمے کیے۔ یہاں سے شائع ہونے والی کتابوں پر نظر ثانی کی اور مختلف علوم کی اصطلاحات وضع کرنے میں بھی انھوں نے اہم حصہ لیا۔ ان کا انتقال حیدر آباد میں ہوا۔

نظم طباطبائی و سعی المطالع شخص تھے۔ انھیں اردو کے علاوہ عربی، فارسی اور انگریزی زبانوں پر بھی پوری قدرت حاصل تھی۔ فلکیات اور علمِ عروض سے انھیں خصوصی دلچسپی تھی۔

اردو ادب میں نظم طباطبائی دو وجوہوں سے خاص طور پر مشہور ہیں اور ہمیشہ یاد رکھے جائیں گے۔ ایک تو یہ کہ وہ پہلے شخص ہیں جنھوں نے 1901 میں دیوانِ غالب کی مکمل شرح حیدر آباد سے شائع کی۔ اس شرح کا معیار اور علمی سطح خاصی بلند ہے۔ اس میں خاص علمی انداز میں غالب کے اشعار کا تنقیدی حاکمہ پیش کیا گیا ہے اور محاسنِ شعر کو نمایاں کرنے کے ساتھ ساتھ کئی جگہ خامیوں کی بھی نشان دہی کی گئی ہے۔

نظم کی شہرت کا دوسرا سبب ان کا منظوم ترجمہ "گو غریبان" ہے۔ انگریزی زبان کے شاعر Thomas Gray نے اس کا منظوم ترجمہ کیا ہے۔

کی 23 بندوں پر مشتمل مشہور نظم نوح (Elegy written in a Country Church yard) کا منظوم ترجمہ نظم طباطبائی نے جس فنی اہتمام اور ہمدردی سے کیا ہے وہ حیرت انگیز ہے۔ اس منظوم ترجمے کا عنوان انھوں نے ”گور غریبان“ رکھا ہے۔ اس کی سب سے بڑی خوبی یہ ہے کہ ترجمے میں اصل نظم کا سوز اور درد انگیزی کی کیفیت برقرار ہے۔ نظم طباطبائی نے اس ترجمے میں نظم کی بیت کا ایک نیا تجربہ کیا ہے۔ نظم کا ہر بند انگریزی استینزا (Stanza) کی ہیئت میں لکھا گیا ہے۔ نظم طباطبائی نے قافیہ بندی کا نیاطر ز اختیار کیا ہے۔

گور غریبیاں

وداعِ روزِ روشن ہے گجر شامِ غریبیاں کا
چراگاہوں سے پلٹے قافلے وہ بے زبانوں کے
قدم گھر کی طرف کس شوق میں اٹھتا ہے دھقاں کا
یہ ویرانہ ہے، میں ہوں، اور طائر آشیانوں کے

اندھیرا چھا گیا، دنیا نظر سے چھپتی جاتی ہے
جہدِ دیکھو اٹھا کر آنکھِ اُدھر اُک ہو کا ہے عالم
مگس لیکن کسی جا بھیر دیں بے وقت گاتی ہے
جرس کی دُور سے آواز آتی ہے کبھی پیغم

کبھی اُک گندب کہنہ پہ یومِ خانماں ویراں
فلک کو دیکھ کر شکووں کا دفتر باز کرتا ہے
کہ دنیا سے الگ اُک گوشہ عزلت میں ہوں پہاں
کوئی پھر کیوں قدم اس کنج تہائی میں دھرتا ہے

نہ دیکھیں حال ان لوگوں کا ذلت کی نگاہوں سے
بھرا ہے جن کے سر میں غرہ توابی و خانی
یہ ان کا کاسنے سر کہہ رہا ہے کج کلاہوں سے
”عجب نادان ہیں وہ جن کو ہے عجب تاج سلطانی“

خدا جانے تھے ان لوگوں میں کیا کیا جو برقابل؟
 خدا معلوم رکھتے ہوں گے یہ ذہنِ رسا کیسے؟
 خدا ہی کو خبر ہے کیسے کیسے ہونگے صاحبِ دل؟
 خدا معلوم ہوں گے بازوے زور آزمائیسے؟

نہ دیکھ ان استھواں ہے شکستہ کو خمارت سے
 یہ ہے گورِ غریباں، اک نظرِ حضرت سے کرتا جا
 نکلتا ہے یہ مطلبِ لوحِ تربت کی عبارت سے
 ”جو اس رستے گزرتا ہے تو ٹھنڈی سانس بھرتا جا“

حقیقتِ نور سے دیکھی جوان سب مرنے والوں کی
 تو ایسا ہی نظر آنے لگا انجام کار اپنا
 انھی کی طرح جیسے مل گئے ہیں خاک میں ہم بھی
 یونہی پرسان حال آنکھا ہے اک دوستدار اپنا

یہ اُس سے ایک دھقان کہن سال آکے کہتا ہے
 کہ ہاں ہاں، خوب ہم واقف ہیں، دیکھا ہے اُسے اکثر
 پھرنا اس کے بعد دل ہی دل میں کچھ غم کھا کے کہتا ہے
 کہ اب تک پھرتا ہے آنکھوں میں پھرنا اس کا سبزے پر

”وہ اس کا نور کے ترکے اوہر گلشت کو آنا“

”وہ پوچھنے سے پہلے آکے پھرنا سبزہ زاروں میں“

”وہ کچھ کم دن رہے اُس کا لپ جو کی طرف جانا“

”وہ اس کا مسکرانا دیکھ کر شور آبشاروں میں“

.....
غرض کیا کیا کہوں، اک روز کا یہ ذکر ہے صاحب!

”کہ اس میداں میں پھرتے صحیح دم اس کو نہیں دیکھا“

”ہوا پھر دوسرا دن، اور نظر سے وہ رہا غائب“

”خیاباں میں اُسے پایا، نہ دریا پر کہیں دیکھا“

.....
”پر اس کے تیسرے دن دیکھتا کیا ہوں جنازے کو“

”لیے آتے ہیں سب پڑھتے ہوئے کلمہ شہادت کا“

”تمھیں پڑھنا تو آتا ہوگا!“ آؤ پاس سے دیکھو“

”یہ اس کی قبر ہے اور یہ کتابہ سنگ تربت کا“

.....
”خدا بخشے اسے بس دوست کا رہتا تھا وہ جویا“

”تو نکلا دوست اک آخر خداوند کریم اس کا“

”اب اس کے نیک و بد کا ذکر کرنا ہی نہیں اچھا“

”کہ روشن ہے خدا پر عالمِ امید و یہم اُس کا“

(نظم طباطبائی)

مشق

لفظ و معنی

گھنٹہ، گھڑیاں	:	گجر
گاؤں میں رہنے والا، کسان	:	دہقاں
چڑیا، پرندہ	:	طائر
ستاخا	:	ہؤ
گھنٹی	:	جرس
مکھی	:	مکس
سنگِ مزار پر لکھی ہوئی عبارت	:	کتابہ
لگاتار، مسلسل	:	پیغم
پرانا	:	کہنہ
آلو	:	بوم
گھر	:	خانماں
تہائی	:	عزلت
پوشیدہ	:	پہنماں
ہڈی	:	استخوان
قربر	:	گور
باغ کی سیر	:	گلگشت
چین	:	خیاباں

غور کرنے کی بات

- زندگی کا انجام موت ہے۔ امیر و غریب سب ہی اس کی زد میں ہیں۔ مرنے والے کے اچھے کام اور اس کی محبتیں یاد رہ جاتی ہیں۔

سوالات

- .1. گوہ غریبان کے اشعار کس انگریزی نظم کا ترجمہ ہیں؟
- .2. زمین میں کیسے کیسے لوگ دن ہیں؟
- .3. لوح تربت کے کہتے ہیں؟
- .4. کہن سال دھقاں کیا کہتا ہے؟

عملی کام

- نظم کے کسی ایک بند کو زبانی یاد کیجیے۔

اقبال

1877 ۳ 1938



محمد اقبال پنجاب کے ایک مشہور شہر سیالکوٹ میں پیدا ہوئے۔ ان کے بزرگوں کا سلسلہ کشمیر سے ملتا ہے۔ ان کے والد کا نام شیخ نور محمد تھا۔ اقبال نے ابتدائی تعلیم مولوی میر حسن سے حاصل کی۔ 1893ء میں انٹرنس پاس کیا، 1897ء میں لاہور کے گورنمنٹ کالج سے بی۔ اے کیا۔ دوسارے بعد 1899ء میں ایم۔ اے کیا۔ مزید تعلیم کے لیے 1905ء میں یورپ گئے۔ وہاں ڈاکٹریٹ اور پیرسٹری کی ڈگری حاصل کی۔ واپس آ کر لاہور میں وکالت شروع کی۔ کچھ عرصے تک یہی ان کا ذریعہ معاش رہا۔ انھوں نے مختلف اوقات میں برطانیہ، جمنی، اپین، فرانس، فلسطین، افغانستان وغیرہ کا سفر کیا۔ وہ سماجی اور سیاسی سرگرمیوں میں بھی حصہ لیتے رہے۔ انھی سرگرمیوں نے ان کی شاعری میں بڑا تأثیر پیدا کیا۔ شاعری کی بدولت ان کو بڑی شہرت حاصل ہوئی۔ لاہور میں ان کا انتقال ہوا۔


اقبال، اردو کے سب سے بڑے فلسفی شاعر ہیں۔ ان کا مشرقی اور مغربی فکر کا مطالعہ بہت وسیع تھا۔ قدیم اور جدید علوم پر وہ گہری نظر رکھتے تھے۔ انھوں نے 20 ویں صدی کے ذہنی، معاشرتی اور اخلاقی مسائل کا جائزہ انہائی بالغ نظری کے ساتھ لیا ہے۔ اقبال کی فکر کے بہت سے پہلو آج کی تہذیب کو سمجھنے میں معاون ہوتے ہیں۔ خودی، عمل، عشق، زمان و مکان اور انسانی جرفا اختیارات کے موضوع پر اقبال کے اشعار ہماری اجتماعی فکر کا حصہ بن چکے ہیں۔ وہ جتنے بڑے مفکر تھے اتنے ہی بڑے فنکار بھی تھے۔ فارسی، انگریزی اور اردو میں اقبال کی نظم و نثر کا ذخیرہ بکھرا ہوا ہے۔ ان کی اردو شاعری کے مجموعے یہ ہیں:

”بائگ درا“، ”بائی جبریل“، ”ضربِ کلیم“ اور ”ار مغانِ حجاز“! یہ نظم ”روحِ ارضی آدم کا استقبال کرتی ہے“، ”بائی جبریل“ سے لی گئی ہے۔

روح ارضی آدم کا استقبال کرتی ہے

کھول آنکھ، زمیں دیکھ، فلک دیکھ، فضا دیکھ
مشرق سے ابھرتے ہوئے سورج کو ذرا دیکھ
اس جلوہ بے پرده کو پردوں میں چھپا دیکھ
ایامِ جدائی کے ستم دیکھ، جفا دیکھ
بے تاب نہ ہو، معزکہ ہیم و رجا دیکھ
ہیں تیرے تصرف میں یہ بادل، یہ گھٹائیں
یہ گندبِ افلک، یہ خاموش فضائیں
یہ کوہ، یہ صحراء، یہ سمندر، یہ ہوا میں
تھیں پیشِ نظر کل تو فرشتوں کی ادائیں
آئینہِ ایام میں آج اپنی ادا دیکھ
سمجھے گا زمانہ تری آنکھوں کے اشارے
دیکھیں گے تجھے دور سے گردوں کے ستارے
ناپید ترے بھر تخلیل کے کنارے
پہنچیں گے فلک تک تری آہوں کے شرارے
تغیر خودی کر، اثرِ آہِ رسا دیکھ
خورشیدِ جہاں تاب کی خوتیرے شر میں
آباد ہے اک تازہ جہاں تیرے ہنر میں
چھتے نہیں بخشے ہوئے فردوسِ نظر میں
جست تری پہاں ہے ترے خونِ جگہ میں
اے پیکرِ گل کوششِ ہیم کی جزا دیکھ
ناندہ ترے عود کا ہر تار ازل سے تو جنسِ محبت کا خریدار ازل سے
تو پیرِ حضمِ خاتہ اسراز ازل سے محنت کش و خون ریز و کم آزار ازل سے
ہے دلکپ تقدیرِ جہاں تیری رضا دیکھ

(اقبال)



مشق

لفظ و معنی

معركہ	:	جگ
بیم	:	خوف، اندیشه
رجا	:	امید
تصرف	:	اختیار، قابو
ضو	:	روشنی، نور
شر	:	چنگاری
چیم	:	لگاتار، مسلسل
نالندہ	:	(رونے والا) رنج و نشاط کے لفغے سنانے والا
عود	:	ایک ساز جو سارگی سے کسی تدریم ملتا ہے
خول ریز	:	خون بہانے والا
کم آزار	:	تکلیف نہ دینے والا
رائک	:	سواری

غور کرنے کی بات

- غور کرنے کی بات یہ ہے کہ پوری کائنات میں سب سے بہتر تخلیق انسان کی ہے۔ باقی تمام چیزیں اسی کے لیے پیدا کی گئی ہیں۔ اس حقیقت کو سمجھنے کے بعد پھر انسان کو اپنے منصب کا شعور بھی حاصل کرنا چاہیے۔
- اقبال نے اس نظم میں بڑی خوب صورتی کے ساتھ آدم کے جنت سے زمین پر بھیج جانے کا قصہ بیان کیا ہے، آدم کی آمد پر زمین کی روح بڑی گرم جوشی سے ان کا استقبال کرتی ہے۔ آدم کو ان کی حقیقت بتاتی ہے کہ تم ذرا غور سے اپنے وجود پر نظر

ڈالو۔ کائنات کی ہر شے صرف تمہارے لیے تخلیق کی گئی ہے۔ یہ سب تمہارے ہی مکوم ہیں۔ فرشتوں نے آدم کو ان کی عظمت کا احساس دلاتے ہوئے جنت سے رخصت کیا تھا۔ پھر دنیا میں اسی طرح ان کا شان دار اور پر تپاک استقبال بھی کیا جانا چاہیے تھا۔ نظم میں ارتقاء خیال کے ساتھ الفاظ کا انتخاب اور آہنگ بھی بہت مناسب ہے۔

سوالات

1. روحِ ارضی آدم کا استقبال کیوں کرتی ہے؟
2. تعمیرِ خودی کا کیا مطلب ہے؟
3. اس نظم کا بنیادی خیال کیا ہے؟
4. اقبال کی شاعری کا امتیاز کیا ہے؟
5. ایسی نظم جس کے ہر بند میں پانچ مصروع ہوں، اُسے کیا کہتے ہیں؟

عملی کام


متضاد لکھیں

ارضی فلک خورشید ازل محبت

اس نظم کے پانچ مرکب الفاظ کی نشان دہی کیجیے۔

جمیل مظہری

1904 ۲ 1980




جمیل مظہری عظیم آباد (پٹنہ) میں پیدا ہوئے۔ ابتدائی تعلیم مدرسہ سلیمانیہ، پٹنہ میں حاصل کی۔ بعد میں لکھتے چلے گئے۔ وہاں ایک۔ اے تک کی تعلیم حاصل کی۔ ابتداء میں اردو اخبارات میں کالم لکھتے رہے۔ 1950 سے 1974 تک شعبۂ اردو، پٹنہ کالج اور پٹنہ یونیورسٹی سے بہ حیثیت استاد مسلک رہے۔ ان کا انتقال مظفر پور میں ہوا۔ 1974 میں انھیں غالب ایوارڈ برائے اردو شاعری عطا کیا گیا۔ ”نقشِ جمیل“، ”فکرِ جمیل“، ”عرفانِ جمیل“، ”آنارِ جمیل“ کے علاوہ ”جمیل مظہری کے مرثیے“ اور ”مثنوی آب و سراب“، ان کی شعری کتابیں ہیں۔ ”شکست و فتح“، (ناول) اور ”منثوراتِ جمیل مظہری“، ان کی نشری کتابیں ہیں۔ جمیل مظہری نے اقبال کے زیر اثر شاعری شروع کی اور بعد میں ترقی پسند تحریک سے وابستہ ہو گئے۔

ارتقا

میں اُس کی قدر توں کا شہکار بن رہا ہوں
خود اپنی جنتوں کی تخلیق کر رہا ہوں
یہ جبر و قدر کی اک منزل ہے لیکن مختار بن رہا ہوں
یہ راہ وہ ہے جس میں ہر سانس اک سفر ہے
منزل بھی راستہ ہے لغزش بھی راہبر ہے
حکمت کی رہبری میں پرواز کی انگلیں
امکاں کے دائروں کو پھیلا کے بڑھ رہی ہیں
وہ قوتیں جواب تک تحیت شعور میں تھیں
گھوارہ خودی میں پروان چڑھ رہی ہیں
انجام کی بصیرت خواہش پہ حکمران ہے
آزادیاں خود اپنی زنجیر گڑھ رہی ہیں
پکڑے ہوئے ہیں دامن گو خیر و شر ہمارا
پابندیوں میں بھی ہے جاری سفر ہمارا
جذبات رفتہ رفتہ افکار بن رہے ہیں
افکار کا نتیجہ کردار بن رہا ہے
ہمدردیوں کی شدت انصاف بن رہی ہے
پروردگی کا جذبہ ایثار بن رہا ہے
لغزش سے تجربہ ہے اور تجربے سے حکمت
گمراہیوں سے ہو کر ہے راستہ ہمارا
تاریخ بنی رہا ہے ہر لغزش پا ہمارا

(جمیل مظہری)



مشق

لفظ و معنی

تدریجی ترقی، سلسلہ دار ترقی	:	ارتقا
اللہ کی مرضی	:	مشیت
غیبی طاقت	:	قدرت
بہترین کارنامہ، شاہ کار	:	شہکار
پیدا کرنا، بنانا، وضع کرنا، فن پارہ	:	تحقیق
بنانے والا	:	معمار
انسان کا مجبور ہونا	:	جر
انسان کا با اختیار ہونا، مختاری	:	قدر
عقل، دانائی	:	حکمت
رہنمائی، راہ دکھانا	:	رہبری
شعور کی سطح سے نیچے	:	تحتِ شعور میں
پالنا، جھوٹا	:	گھوارہ
اپنے وجود کا احساس	:	خودی
شعور، سوچ بوجھ	:	بصیرت
اچھائی اور برائی	:	خیر و شر
فکر کی جمیع خیالات، تصورات	:	افکار
پروٹھ کرنا	:	پروردگی
قربانی	:	ایثار

غلطی، راستے سے بھٹک جانا
گمراہی :
نقش پا : پاؤں کے نشان

غور کرنے کی بات

- اس نظم کا مزاج فلسفیانہ ہے۔ دنیا میں انسان کے اختیار میں کون کون سی چیزیں ہیں اور وہ کس طرح اپنی کامیابی کی نئی نئی منزلیں تلاش کرتا ہے، اسی بات کو شاعر نے نظم میں بیان کیا ہے۔
- انسان اپنے ارتقا کے سفر میں اچھے بے ہر طرح کے تجربوں سے گزرتا ہے۔ کبھی ناکام ہوتا ہے کبھی کامیاب ہوتا ہے۔ لیکن اسے نہ تو ہمت ہارنا چاہیے نہ اپنے سفر سے منہ موڑنا چاہیے۔ شاعر نے نظم میں یہی پیغام دیا ہے اور بتایا ہے کہ کامرانی کی منزل ہمارا انتظار کر رہی ہے۔
- نظم میں بعض اصطلاحیں بھی استعمال ہوئی ہیں۔ جیسے۔ مشیت، جبر و قدر، حکمت، امکان، تحیث شعور، گھوارہ خودی، خیر دشیر آپ اپنے استاد کی مدد سے ان اصطلاحوں کا مفہوم سمجھیے۔

سوالات

- .1 شاعر نے انسان کی ترقی کے سلسلے میں کن رکاوٹوں کا ذکر کیا ہے؟ بتائیے۔
- .2 ”لغز سے تجربہ ہے اور تجربے سے حکمت“، شاعر اس مصروعے میں کیا کہنا چاہتا ہے، لکھیے۔
- .3 انسان نے اس کائنات کو اپنی کوششوں سے کس طرح خوش رنگ اور کارآمد بنایا ہے؟
- .4 ”خود اپنی زندگی کا معمار بن رہا ہوں“، اس مصروعے کا مطلب کیا ہے؟

عملی کام

- انسانی ارتقا اور تہذیب کی ترقی کے موضوع پر ایک مضمون لکھیے۔

ن۔م۔راشد

1910 ۱۹۷۵



راشد کا نام نذر محمد تھا۔ وہ گجرانوالہ کے رہنے والے تھے۔ اپنی جوانی کے دور میں وہ کچھ عرصے تک خاکسار تحریک سے بھی متاثر رہے۔ مشرق پر مغرب کی بالادستی اور مغرب کے ہاتھوں مشرق کے سیاسی استھنا کے خلاف راشد نے حمل کر آواز بلند کی۔ اپنی عملی زندگی کے آغاز میں راشد کچھ دنوں تک آل انڈیا یاری ڈیو سے وابستہ رہے۔ زندگی کا خاصا بڑا حصہ ملازمت کے سلسلے میں انہوں نے ایران میں اور پھر یو۔ این۔ او میں گزارا۔ ان کا پہلا مجموعہ ”ماورا“، اردو شاعری میں ایک نئے طرز احساس اور اظہار کا ترجمان ہے۔ ”ماورا“ کے بعد راشد کے جوشوری مجموعے شائع ہوئے، ان کے نام اس طرح ہیں: ”ایران میں اجنبی“، ”لا=انسان“ اور ”گماں کا ممکن“، ان کا کلیات بھی شائع ہو چکا ہے۔ نثر میں ان کی کتاب ”جدید فارسی شاعری“ مشہور ہے۔

راشد کی شاعری کا سب سے بڑا امتیاز ان کی دانشورانہ حیثیت ہے۔ اقبال کے بعد اپنی شاعری کے ویلے سے راشد نے مشرق کی فکر اور دانشورانہ روایت کو ایک نئی جہت دی ہے۔ ”ماورا“ کی اشاعت کے دور میں راشد اور میرا بھی کی نظموں کو بہم اور لالیعنی بھی کہا گیا۔ لیکن جیسے جیسے شاعری کا مذاق بدلتا گیا، راشد اور میرا بھی کے شعری محاسن اور ان کی ادبی خدمات کا اعتراف بھی عام ہوتا گیا۔ راشد کا شمار میسویں صدی کے اہم ترین شاعروں میں ہوتا ہے۔

زندگی سے ڈرتے ہو؟

زندگی سے ڈرتے ہو؟
زندگی تو تم بھی ہو، زندگی تو ہم بھی ہیں!
آدمی سے ڈرتے ہو؟
آدمی تو تم بھی ہو، آدمی تو ہم بھی ہیں!

آدمی زبان بھی ہے، آدمی بیان بھی ہے
اس سے تم نہیں ڈرتے!
حرف اور معنی کے رشتہ ہائے آہن سے، آدمی ہے وابستہ
آدمی کے دامن سے زندگی ہے وابستہ
اس سے تم نہیں ڈرتے!
”آن کہی“ سے ڈرتے ہو!
جو بھی نہیں آئی، اُس گھڑی سے ڈرتے ہو
اُس گھڑی کی آمد کی آگئی سے ڈرتے ہو!

پہلے بھی تو گزرے ہیں،
دور نارسائی کے ”بے ریا“ خدائی کے
پھر بھی یہ سمجھتے ہو، یقین آرزومندی!
یہ شپ زبان بندی، ہے رہ خداوندی!
تم مگر یہ کیا جانو،

لب اگر نہیں ہلتے، ہاتھ جاگ اٹھتے ہیں
 ہاتھ جاگ اٹھتے ہیں، راہ کا نشاں بن کر
 نور کی زبان بن کر
 ہاتھ بول اٹھتے ہیں، صبح کی اذان بن کر
 روشنی سے ڈرتے ہو؟
 روشنی تو تم بھی ہو، روشنی تو ہم بھی ہیں،
 روشنی سے ڈرتے ہو؟

شہر کی فصیلوں پر
 دیوکا جوسایہ تھاپاک ہو گیا آخر
 رات کا لبادہ بھی
 چاک ہو گیا آخر، خاک ہو گیا آخر
 اژدہاں انسان سے فرد کی نوا آئی
 ذات کی صدا آئی
 راہ شوق میں جیسے راہ روکا خون لپکے
 اک نیا جنون لکپے!
 آدمی چھلک اٹھے
 آدمی ہنسے دیکھو، شہر پھر بے دیکھو
 تم ابھی سے ڈرتے ہو؟
 ہاں ابھی تو تم بھی ہو، ہاں ابھی تو ہم بھی ہیں،
 تم ابھی سے ڈرتے ہو!

(ن-م-راشد)

مشق

لفظ و معنی

رشته ہائے آہن	:	آہنی رشته، مسبوط تعلق
متعلق، جڑا ہوا	:	وابستہ
آگاہی، علم	:	آگہی
نہ پہنچ پانا، ناکامی	:	نارسائی
نمود و نمائش سے پاک	:	بے ریا
بے معنی، بے حقیقت، لاحاصل	:	بیچ
دل میں نئی نئی تمناؤں کا پیدا ہونا، امیدیں باندھنا	:	آرزومندی
زبان بند کر دیا جانا	:	زبان بندی
دیوار، چہار دیواری	:	فصیل
لباس، کپڑا	:	لبادہ

غور کرنے کی بات

- اس نظم میں شاعر نے یہ بتایا ہے کہ انسان اس کائنات میں مرکزی حیثیت رکھتا ہے۔ اسے اپنی ذنے دار یوں کو سمجھنا چاہیے اور زندگی کے سلسلے کو آگے بڑھاتے رہنا چاہیے۔ زندگی ایک مستقل امکان کا نام ہے۔

سوالات

- .1 اس نظم میں شاعر کیا کہنا چاہتا ہے؟
- .2 ”جو بھی نہیں آئی اس گھری سے ڈرتے ہو،“ شاعر نے یہ کیوں کہا ہے؟
- .3 ”آدمی کے دامن سے زندگی ہے وابستہ،“ اس کا مطلب کیا ہے؟

عملی کام

- اس نظم سے آپ تین تراکیب منتخب کیجیے۔
- اس نظم کے چند ہم قافیہ الفاظ کو جمع کیجیے۔
- اس نظم سے چند ایسے مصروعوں کو کیجا کیجیے جن میں ردیفوں کا استعمال ہوا ہو۔

عمیق حنفی

1928 تا 1988



عمیق حنفی مہو چھاؤنی ضلع انور (مدھیہ پرولیش) میں پیدا ہوئے۔ ان کا پورا نام عبدالعزیز حنفی تھا۔ عمیق حنفی کی ابتدائی تعلیم مہو میں ہوئی۔ اعلیٰ تعلیم کے لیے انھوں نے انور کی راہ لی۔ سیاسیات اور تاریخ میں ایم۔ اے کیا۔ فلسفے سے انھیں خاص دل چھپی تھی۔ ان کے فکر و فن پر ان علوم کا اثر آخر تک قائم رہا۔ طویل مدت تک آل انڈیا ریڈیو میں ملازمت کی۔ اسٹشن ڈائریکٹر کی حیثیت سے 1987 میں سکدوش ہوئے۔ ان کا انتقال دلی میں ہوا۔

عمیق حنفی موسیقی کے بھی بڑے دلدادہ تھے۔ انھوں نے با قادرگی سے موسیقی کا علم حاصل کیا تھا۔ موسیقی کے فن کی باریکیوں پر انھوں نے بعض بہت عمدہ مضامین لکھے ہیں۔ اردو کے علاوہ انگریزی اور دیگر ہندوستانی زبانوں کے ادب پر بھی ان کی گہری نظر تھی۔ ”شعے کی شناخت“ اور ”شعر چیزے دیگر است“ ان کی تقدیدی کتابیں ہیں۔

عمیق حنفی نے اپنا ادبی سفر ترقی پسند تحریک کے عروج کے دور سے شروع کیا۔ ان کا پہلا مجموعہ کلام ”سگ پیرا ہن“ اسی دور سے تعلق رکھتا ہے۔ اس کے بعد وہ جدیدیت کے زیر اثر آگئے۔ کئی شعری تجربے کیے۔ متعدد طویل نظمیں بھی لکھیں، جنہیں غیر معمولی شہرت حاصل ہوئی۔ ان میں ”سندر باد“، ”شہزاد“، ”سیارگان“، ”شب گشت“، ”صوت الناقوس“ اور ”صلصلة الجرس“ کی خاص اہمیت ہے۔ ”آئینے کا کورس“ ان کے ریڈیوی ڈراموں کا مجموعہ ہے۔

ملک بے سحر و شام

کچھ برس پہلے سوریے منھ اندر ہیرے
اک پیاری پر پنچ جاتے تھے ہم
ایک کالے سخت نیکی سے اٹھا کر اپنا سر
ادھ جگا سورج ابھر کر دیکھ لیتا تھا ہمیں !
ہم سحر خیزوں سے شرم اکر جھکا لیتا تھا سر
وفعتاً اس کے لبوں سے پھوٹ پڑتی تھی ہنسی
ہاتھ وہ ہم سے ملاتا تھا بے صد حسن تپاک
جسم و جاں میں پھیل جاتی تھی شگفتہ تازگی

شام کو جب جھیل کے پانی میں ڈالے اپنے پانو
دارہ در دارہ موجودیں اٹھادیتے تھے ہم
تب تھکا ماندہ، انیدرا، مضھل سورج
اپنے خوابستان میں روپوش ہو جانے سے قبل
مسکرا کر ہم سے کہتا شب بیگر
اور چل پڑتے تھے ہم سب اپنے گھر
اپنے دل کی دارہ در دارہ موجودوں میں سورج گھیر کر

اور اب؟

اب تو یہ بھی یاد رکھنا ہے حال
کس طرف پورب ہے، پچھم ہے کدھر،
کب اگا کرتا ہے سورج اور کب جاتا ہے ڈوب!
کس کو بستر میں پتہ!
کس کو دفتر میں خبرا!

(عیق خنی)

مشق

لفظ و معنی

تپاک : گرم جوشی

بے حد گرم جوشی کے ساتھ

انیندا : ادھ جگا

مضھل : نڈھال

خوابستان : خوابوں کی سر زمین

روپوش : غائب

محال : مشکل

غور کرنے کی بات

سب سے پہلے اس نظم کے عنوان پر توجہ دینے کی ضرورت ہے کہ شاعر نے اپنے عہد کے ماحول کو سامنے رکھ کر یہ عنوان قائم کیا ہے۔ یعنی نئے زمانے کی ضرورتوں اور تقاضوں نے ہمیں ایسی کئی چیزوں سے محروم کر دیا ہے جن سے ہم روحانی مسرت حاصل کرتے تھے۔ ہم اپنی ضروریات زندگی کو پورا کرنے کے لیے اس قدر مصروف رہتے ہیں کہ ہمیں یہ پتہ ہی نہیں چلتا کہ صبح سوریے کب سورج طلوع ہوتا ہے اور کس لمحے وہ ڈوب جاتا ہے۔ گویا اب ہم ایک ایسے ملک کے باسی ہو کر رہ گئے ہیں جس کی کوئی صبح ہوتی ہے نہ شام۔ شاعر نے اصل میں فطرت سے دوری کے الیے کو موضوع بنایا ہے۔ وہ بڑی حرست سے ماضی کے ان دنوں کو یاد کرتا ہے جب صبح سوریے اٹھ کر وہ تازہ دم سورج کے طلوع ہونے کا خوبصورت منظر دیکھا کرتا تھا۔ سورج اس کا بڑی گرم جوشی کے ساتھ خیر مقدم کرتا تھا۔ آنا فانا اس کے جسم و جاں میں وہ ایک نئی روح پھونک دیتا تھا۔ اس کے بعد شاعر اس نظم کے آخری حصے میں گذشتہ شاموں کا ذکر کرتا ہے۔ اسے وہ جھیل کے پانی میں پانو ڈال کر بیٹھنا اور غروب ہونے سے قبل سورج کا شب بخیر کہنا یاد آتا ہے۔

سوالات

- .1 شاعر اپنے ماضی کی صحبوں کو کس لیے یاد کرتا ہے؟
- .2 شاعر کو اپنی گذشتہ شامیں کیوں یاد آتی ہیں؟
- .3 شاعر کے لیے کیا یاد رکھنا محال ہے؟

عملی کام

”صلصلة الجرس،“ عیق حنفی کی مشہور نقیبیہ نظم ہے اسے تلاش کر کے پڑھیے۔

شفیق فاطمہ شعری

1930

شفیق فاطمہ شعری کی پیدائش ناگپور میں 1930 میں ہوئی۔ عربی اور فارسی کی ابتدائی تعلیم گھر پر حاصل کی۔ بی۔ اے کا امتحان عثمانی یونیورسٹی، حیدر آباد اور ایم۔ اے کا امتحان ناگپور یونیورسٹی سے پاس کیا۔ شعری نے متاز کالج حیدر آباد میں اردو کی استاد کی حیثیت سے ملازمت کا آغاز کیا اور یہیں سے سکند و شہ ہوئیں۔ اس وقت ان کا قیام حیدر آباد میں ہے۔

شعری کا پہلا مجموعہ ”آفاقِ نوا“، حیدر آباد سے دسمبر 1987 میں شائع ہوا۔ اس مجموعے میں صرف نظمیں ہیں۔ دوسرا مجموعہ ”گلہ صفورہ“ کے نام سے مکتبہ جامعہ، ننی دہلی سے نومبر 1990 میں شائع ہوا۔ یہ مجموعہ بھی ایک غزل اور چند قطعات کے علاوہ نظموں پر مشتمل ہے۔ ”سلسلہ مکالمات“ کے نام سے شعری کا کلیات 2006 میں ایجو کیشنل پبلیشنگ ہاؤس دہلی سے شائع ہوا ہے۔


شعری بنیادی طور پر نظم کی شاعر ہے۔ ان کی نظموں کا اسلوب اور مرکزی خیال اتنا منفرد ہوتا ہے کہ کبھی کبھی نظم بہت چیپیدہ معلوم ہوتی ہے اور نظم کا مفہوم پوری طرح گرفت میں نہیں آتا۔ اکثر نظموں میں شعری نے اسلامی تاریخ اور قرآنی واقعات سے بھی مدد لی ہے۔ انہوں نے موجودہ زمانے کے تہذیبی اور سیاسی مسائل کو جس انداز سے نظموں کا موضوع بنایا ہے، اس سے بھی ان کا منفرد اسلوب نمایاں ہوتا ہے۔

”یادگر“ ایک نمائندہ نظم ہے اس نظم کا آہنگ اور اس کا مخصوص نغمہ قاری کو متوجہ کرتا ہے۔ اس نظم میں وطن سے دوری یا جلاوطنی کے احساس کو بہت خوبی سے نظم کیا گیا ہے۔

یادگار

میں اوس بن کے برس جاؤں تیرے سبزے پر
میں گیت بن کے تری وادیوں میں کھو جاؤں
بس ایک بار بلائے مجھے وطن میرے
کہ تیری خاک کے دامن میں چھپ کے سو جاؤں

شلفتہ گھاس میں یہ زرد زرد نہنے پھول
نہ جانے کس لیے پگڑیوں کو سکتے ہیں
انھیں خبر ہی نہیں ان کو چلنے والے آج
گھروں سے دور کسی یکمپ میں سکتے ہیں



کئی گھر انوں کی فریاد اس میں ڈوب گئی
اب اس کنوئیں پہ نہ آئے گی کوئی پنہاری
کسان کھیت نہ سیچیں گے ایسے پانی سے
ہری نہ ہوگی اسے پی کے کوئی پھلواری

بیہیں ندی کے کنارے اسے دبایا تھا
مگر شبانوں کو وہ بارہا نظر آئی
ہٹی جو ریت تو چکا وہ چاند سا ماتھا
چلی ہوا تو وہ ریشم سی زلف لہرائی


میں تیرے پانو پڑوں، ہاتھ روک لے قاتل
اسے نہ مار جو تیری طرف ہمکتا ہے
یہ تنگ کو بھی کھلونا سمجھنے والا ہے
یہ لعل پھیک کے انگارہ چوس سکتا ہے

کہا کسی نے کہ وہ جلد لوٹ آئیں گے
کہا کسی نے کہ امید اب بہت کم ہے
الہی ڈوبتے دل کو ذرا سہارا دے
مرے چراغ کی لو آج کتنی مددھم ہے

نبولی نیم کی پکی، اب آئے گا سادون
 مگر یہ گیت اسے آہ کیسے یاد آیا
 وہ اپنی ماں سے لپٹ کر نہ رو سکے گی کبھی
 نہ سر پہ ہاتھ کبھی رکھ سکے گا ماں جایا

سُنا ہے نیند میں وہ چونک چونک پڑتے ہیں
 لہو کے داغ تھے جن پر، وہ ہاتھ جلتے ہیں
 پڈسیوں سے یہ کہہ دو وہ مشعلیں رکھ دیں
 کہ ایک گانو کے گھر ساتھ ساتھ جلتے ہیں

الہی شام اب اس گانو میں نہ آنے پائے
 کہ اس کے آتے ہی دکھائیں مل کے روئی ہیں
 درندے اپنے بھٹوں میں دہنے لگتے ہیں
 ہوائیں کوہ سے ٹکرائے جان کھوتی ہیں



دیے کے واسطے تھے پناہ گیر نہ رو
فلک پہ دیکھ وہ قدیل مہ روشن ہے
اسی فضا میں مرے چاند تو بھی اُبھرے گا
جو تو ہے ساتھ تو غربت کی راہ روشن ہے

طلائی گھاس سے وادی میں تھا تلاطم سا
ہوا میں نرم شعاعوں کی سرسریاہٹ تھی
نیا تھا پشمہ مہر اور نیا تھا رنگِ سماں
ہر ایک گوشہ میں لیکن اجل کی آہٹ تھی

ہوا نے دیپ بجھایا ہی تھا کہ نکلا چاند
قلم کو تیز چلاو کہ یہ بھی ڈوب نہ جائے
خود اپنے دل کے اجائے کا اعتبار نہیں
کہ ایک بار یہ جائے تو پھر پلٹ کے نہ آئے

یہ چاندنی کا اجلا، یہ نیم شب کا سکون
سفید گنبد و در دودھ میں نہائے ہوئے
ستارو! کوئی کہانی کہو کہ رات کئے
نہ یاد آئیں مجھے روز و شب بھلانے ہوئے

(شیفیق فاطمہ شعری)

مشق

لفظ و معنی

شبانوں	:	شبان کی جمع، چرداہے
ماں جایا	:	بھائی
دکھیاً میں	:	غم زدہ عورتیں
قدیل	:	چراغ، لاثین
غُربت	:	پردیں
طلائی	:	سنہری
تلاطم	:	طوفان
شعاع	:	کرن
مہر	:	سورج
سپہر	:	آسمان
نیم شب	:	آدھی رات
پناہ گیر	:	پناہ لینے والا

غور کرنے کی بات

- نظم میں قتل و غارت گری کے الفاظ نظم کے مرکزی خیال کی طرف اشارہ کرتے ہیں۔
- شاعرہ وطن سے دور جا کر وطن سے متعلق چیزوں کو یاد کرتی ہے۔
- نظم کی فضام ایگیز اور دردناک ہے۔

سوالات

- .1 نظم کا مرکزی خیال کیا ہے؟
- .2 نظم کا عنوان ”یادگر“، نظم کے لیے کتنا موزوں ہے؟
- .3 ”الی شام اب اس گانو میں نہ آنے پائے“، اس بند میں نظم کا کردار شام سے کیوں خوف زدہ معلوم ہوتا ہے؟
- .4 نظم کے آخری مصرع میں نظم کا کردار ”بھلانے ہوئے روز و شب“ کو کیوں نہیں یاد کرنا چاہتا؟

عملی کام

- اپنی پسند کے تین بند یاد کر کے اُستاد کو منایئے۔
- نظم کے چوتھے اور پانچویں بند کی تشریح کیجیے۔

طويل نظم

اردو میں منشوی، قصیدہ اور مرثیہ بھی طویل نظمیں کہی جاسکتی ہیں۔ لیکن طویل نظم دراصل نظم کی ایک خاص قسم ہے جس کا چلن پہلی جگہ عظیم (1914) کے بعد عام ہوا۔ پہلی مشہور ترین طویل نظم انگریزی کے ممتاز شاعری ایس ایلیٹ کی The Wasteland ہے۔ شاعری کے بعض نقادوں کا خیال ہے کہ طویل نظم ایک طرح کا تخلیقی مقالہ ہوتا ہے۔ اپنی وسعت اور طوالت کے باعث طویل نظم میں یہ گنجائش رہتی ہے کہ شعری تجربے کا انظہار تسلسل کے ساتھ اور مر بو طریقے سے کیا جائے۔ طویل نظم کی ہیئت متعین نہیں ہے۔ یہ نظم عام طور پر ابتداء سے اختتام تک ایک ہی بحیر میں کہی جاتی ہے۔ لیکن یہ بھی ہو سکتا ہے کہ مختلف بحروں کو ایک ہی نظم میں استعمال کیا جائے۔

ظاہری اعتبار سے طویل نظم کی ایک معروف مثال ”مسدِ حائل“ ہے اور اقبال کی بعض نظمیں ”حضرِ را“، ”مسجدِ قربۃٰ رحمۃٰ“، ”ذوقِ وشقون“، بھی طویل نظمیں ہیں۔ ان نظموں کی ہیئت روانی ہے۔ طویل نظم کی ہیئت میں بڑے اور انقلابی تجربوں کا سلسلہ سردار جعفری کی نظموں سے شروع ہوا۔ ”نئی دنیا کو سلام“ اور ”ایشیا جاگ اٹھا“ ان کی مشہور طویل نظمیں ہیں۔ اردو کی مشہور طویل نظمیں جنہیں بہت مقبولیت ملی، یہ ہیں: حسن کوزہ گر (ن م راشد)، ٹھٹھ (جعفر طاہر)، پرچھائیاں (ساحر لدھیانوی)، آدمی صدی کے بعد (وزیر آغا)، سند باد، شہزاد، شب گشت، صلصلة الجرس، سیار گاں، صوت الناقوس (عمیق حنفی)، ولاس یاترا (کمار پاشی)۔ مشرق و مغرب کی تقریباً تمام زبانوں میں طویل نظمیں لکھی جا رہی ہیں۔

علی سردار جعفری

2000 ۲ 1913



علی سردار جعفری بلرام پور (اترپرڈلش) میں پیدا ہوئے۔ لکھنؤ، ولی اور علی گڑھ میں تعلیم حاصل کی۔ ان کی عمر 23/24 سال رہی ہوگی جب اردو میں ترقی پسند تحریک کا آغاز ہوا۔ یہ ابتداء ہی سے اس تحریک میں شامل ہو گئے۔ لکھنؤ میں سب طبقہ اور مجاز کے ساتھ مل کر انہوں نے ”نیا ادب“ کے نام سے ایک رسالہ نکالا۔ بعد میں وہ بمبئی چلے گئے اور وہیں مستقل سکونت اختیار کر لی۔ انتقال بمبئی میں ہوا۔

سردار جعفری شاعر بھی ہیں اور نقاد بھی ”خون کی لکیر“، ”ایشا جاگ اٹھا“، ان کے ابتدائی شعری مجموعے ہیں۔ بعد کے مجموعوں میں ”ایک خواب اور“، ”پیرا ہن شر“ اور ”لہو پکارتا ہے“ قابل ذکر ہیں۔

سردار جعفری کا شمار ترقی پسند فکر کے نمائندہ ادیبوں میں ہوتا ہے۔ ان کی تصنیف ”ترقی پسند ادب“ اس تحریک سے متعلق ایک اہم کتاب ہے۔ انہوں نے ”گفتگو“ کے نام سے ایک رسالہ بھی نکالا۔ کیر، میر اور غالب سے انھیں بہت دل چھپی تھی۔ انہوں نے ان تینوں کا کلام اردو اور دیوناگری رسم خط میں اپنے تعارفی مقدموں کے ساتھ شائع کیا ہے۔

سردار جعفری کی شعری تخلیقات میں ”نئی دنیا کو سلام“، ایک طویل نظم ہے۔ سردار نے یہ نظم ہندوستان کی آزادی سے ایک سال پہلے 1946 میں لکھی تھی۔ نظم کا بنیادی موضوع مغربی سامراج اور سرمایہ دارانہ نظام کی مخالفت ہے۔ جدوجہد اور انقلاب کی دعوت کے بعد نظم ایک خوشگوار مستقبل کی امید پر ختم ہوتی ہے۔ نظم کا انداز تمثیلی ہے۔

وقت کا ترانہ

تو نے لاکھوں بہاریں دیکھی ہیں
اب کی اس ملک کی بہار ہے اور
وادیاں گونجتی ہیں نعروں سے
ساز و آہنگِ آبشار ہے اور

قافلہ انقلاب کا ہے رواں
نج رہی ہے خوشی کی شہنائی
زلزلوں سے دہل رہی ہے زمین
لے رہے ہیں پہاڑ انگڑائی

سلگ اٹھی ہے انتقام کی آگ
برف کی چوٹیاں دکتی ہیں
ظلم اور جبر کے اندر ہرے میں
سیکڑوں بجلیاں چمکتی ہیں

جن کو چکلا گیا ہے صدیوں سے
آج تک ان کے دل دھڑکتے ہیں
زندگی کے بجھے ہوئے شعلے
اک نئی شان سے بھڑکتے ہیں

فصل کے ساتھ ساتھ کھیتوں سے
اُگ رہی ہے بغاوتوں کی سپاہ
جمگاتی ہے عدل کی شمشیر
مل سکے گی نہ ظالموں کو پناہ

کارخانوں کے آہنی دل سے
ایک سیلاب سا اُلتتا ہے
سرخ پرچم ہوا کے سینے پر
بن کے رنگِ شفق مچتا ہے

یہی ہندوستان کا ساحل ہے
جس پر ٹوٹا غورِ سلطانی
اُگ سی لگ گئی ہے پانی میں
موجیں کرتی ہیں شعلہ افشاںی

باد بار کھل گئے بغاوت کے
بسمی کے جہازیوں کو سلام
جو شہنشاہیت سے تکرائے
ایسے جاں باز غازیوں کو سلام

دیدنی اہل شہر کا ہے شکوہ
گولیاں روکتے ہیں سینوں پر
لب پ نعرے، نگہ میں عزمِ جہاد
حُربیتِ ضو فگن جبینوں پر

ہر سڑک پر سمندروں کا اُبال
ہر گلی میں ہے جوشِ طوفانی
غرق کر دے گی بادشاہی کو
آدمی کے لہو کی طغیانی

(سردار جعفری)

مشق

لفظ و معنی

بھرنا	:	آبشار
تلوار	:	شمشیر
لو ہے سے بنا ہوا	:	آہنی
پختہ ارادہ	:	عزم
آزادی	:	حریت
روشنی بکھیرنے والا	:	ضوگان
سیلاں، طوفانی کیفیت	:	طوفانی

غور کرنے کی بات

اس نظم کے درج ذیل مرکبات دیکھیے

آہنگِ آبشار رنگِ شفق غورِ سلطانی اہلِ شهر عزمِ جہاد

مرکبات کی شکلیں ”مرکب اضافی“ کہلاتی ہیں۔ مرکب اضافی کے پہلے جز کو مضاف اور دوسرا جز کو مضاف الیہ کہتے ہیں۔ مضاف کے آخری حرف پر جو زیر ہوتا ہے اس کو ”کسرہ اضافت“ کہا جاتا ہے۔ اردو میں مضاف الیہ کا ترجمہ پہلے اور مضاف کا ترجمہ بعد میں کرتے ہیں۔ درمیان میں موقع و محل کے لحاظ سے ’کا‘، ’کی‘، ’کے‘ کا اضافہ کرتے ہیں۔ مثلاً ’آہنگِ آبشار‘ کا ترجمہ ہوگا: بھرنے کا نغمہ

”وقت کا ترانہ“ سردار جعفری کی ایک طویل نظم ہے۔ ”جاوید“، ”مریم“، ”فرنگی“ اور ”نامہ بر“ کے کرداروں کے ذریعے اس نظم کے مختلف اجزاء ترتیب دیے گئے ہیں۔ پوری نظم آٹھ اجزاء پر مشتمل ہے۔ پہلے جز کو ”حرفِ اول“ اور آخری جز کو

”حرف آخر“ کا عنوان دیا گیا ہے۔ بقیدِ درمیانی اجزا کے لیے ”پہلی تصویر“، ”دوسری تصویر“ جیسے عنوانات تجویز کیے گئے ہیں۔ پیش نظر اقتباس ”چوتھی تصویر“ میں بادشاہت کے خلاف انقلاب و بغاوت کی تصویر کشی کی گئی ہے۔

سوالات

- .1 ”کھیتوں سے بقاوتوں کی سپاہ اگنے“ کا کیا مطلب ہے؟
- .2 ”سرخ پرچم“ کس بات کی علامت ہے؟
- .3 آدمی کے لہو کی طغیانی بادشاہت کو کس طرح غرق کر دے گی؟

عملی کام

- اس نظم کے کسی پسندیدہ بند کو یاد کر کے کاپی میں لکھیے۔
- اپنی کتاب سے مرکب اضافی کی پانچ مثالیں تلاش کر کے لکھیے۔